

شیخ مصطفیٰ سباعی

ترجمہ: قیصر حسین ندوی

مساوات انسانی کی عملی تصویر

آج سے تقریباً سو اچودہ سو سال پہلے اسلام نے اخوت و مساوات کے اصول و ضابطے کا ان الفاظ میں اعلان کیا تھا ان اکرمکم عند اللہ اتقاکم (یقیناً تم میں وہی اللہ کے نزدیک سب سے زیادہ معزز ہے تم میں جو سب سے زیادہ متقی ہو)

اور نبی کریم ﷺ نے حجۃ الوداع کے موقع پر اپنے خطاب میں فرمایا تھا: ”تمام لوگ آدم کی اولاد ہیں اور آدم مٹی سے بنے ہیں کسی عربی کو کسی عجمی پر اور کسی کالے کو کسی گورے پر کسی طرح کی کوئی فضیلت و برتری حاصل نہیں ہے۔ مگر تقویٰ کے ذریعہ“ یہ اعلان صرف ان اصول و ضوابط کی حد تک محدود نہیں رہا جن کا مختلف مواقع و مناسبات میں اعلان کیا جاتا ہو۔ جیسا کہ آج نئی تہذیب کے علمبرداروں کا حال ہے کہ ان کے سارے اعلانات اصول و ضابطے کی حد تک محدود ہوتے ہیں اور عملی و تطبیقی میدان سے ان کا دور کا بھی وابستہ نہیں ہوتا ہے بلکہ اس کا اسی وقت سے سو فی صدی نفاذ تھا‘ مسجدوں میں نافذ کیا گیا جس کے نتیجے میں حاکم و محکوم آقا و غلام امیر و مامور، غنی و فقیر، کالے اور گورے بغیر کسی تفریق و امتیاز اور تردد و کراہت کے اپنے رب کریم کے سامنے نہایت عاجزی و انکساری کے ساتھ کھڑے ہوتے ہیں۔

بندہ و صاحب و محتاج و غنی ایک ہوئے تیرے دربار میں پہنچے تو سبھی ایک ہوئے

اب اس طرح حج میں پوری دنیا کے سارے مسلمان رنگ و نسل کی تمیز اور کالے گورے کے مابین تفریق کے بغیر ایک ہی ہیئت اور ایک ہی لباس میں اپنے خالق و مالک کے حضور میں حاضر ہوتے ہیں عدل و انصاف و اخوت و مساوات کی سب سے اعلیٰ و ارفع مثال ہمیں فتح مکہ کے دن نظر آتی ہے جبکہ نبی کریم ﷺ نے حضرت بلال حبشیؓ کو خانہ کعبہ پر چڑھ کر اذان اور کلمہ، توحید کے اعلان کا حکم دیا، حالانکہ کعبہ عربوں کے یہاں دور جاہلیت میں بھی حرم مقدس رہا ہے اور یہ اسلام میں بھی قابل صد تعظیم و احترام قبلہ ہے لہذا اس پر ایک کالا حضرت بلالؓ جیسا حبشی غلام کیسے چڑھ سکتا ہے لیکن اسلام نے ان کو یہ حق دیا، اس طرح کی یا اس سے قریب تک کی مثال دنیا کی کسی قوم و ملک میں کیا ہی نہیں بلکہ ناپید ہے، لیکن اسلامی تہذیب نے آج سے تقریباً سو اچودہ سو سال پہلے اخوت و مساوات کی ایسی عملی و اعلیٰ مثال پیش کی جس کی نظیر دنیا کی انسانی تاریخ میں نہیں ملتی، ہے حضرت بلالؓ کا خانہ کعبہ کی چھت پر چڑھنا اس بات کا اعلان تھا کہ انسان

سب سے اشرف اور باعزت مخلوق ہے اور وہ اپنے علم اپنی عقل اپنے اخلاق و عادات اور ایمان و یقین کی وجہ سے اس عزت و شرف کا مستحق ہے نہ کہ کالے گورے ہونے کی وجہ سے۔ لہذا کسی انسان کے پاس اگر عمل نہ ہو تو اس کا گورا ہونا اسے آگے نہیں بڑھا سکتا اور نہ کسی انسان کو اگر اس کی عقل و ذہانت، محنت و مشقت آگے بڑھا دے تو اس کا کالا ہونا اسے پیچھے نہیں کر سکتا۔

یہی وجہ ہے کہ آپ ﷺ نے حضرت ابو ذرؓ کو آپ ﷺ کے نہایت معزز جلیل القدر صحابی تھے کے لئے پسند نہیں فرمایا کہ وہ کسی ساتھی کو ”اے کالی کی اولاد“ کہیں بلکہ آپ نے ان کی زبردستی کی اور نہایت ناراضگی کا اظہار فرمایا اور کہا: ”کیا تم نے اس کو اس کی ماں کے کالے ہونے کا عار دلایا ہے؟ یقیناً تم ایک ایسے آدمی ہو جس میں ابھی بھی جاہلیت باقی ہے“

اسلامی عدل و انصاف اخوت و مساوات کی دو چار نہیں سو ہزار نہیں بلکہ بے شمار مثالیں اسلامی تاریخ میں ملتی ہیں، ان میں سے ایک یہ ہے کہ جب مسلمان مصر کی فتح کے لئے گئے اور اندر تک گھس گئے تھے حتیٰ کے بابلون کے قلعہ کے سامنے کھڑے ہو گئے۔ تو مقوقس نے مسلمانوں سے گفتگو کرنے کی خواہش ظاہر کی اور ان کے پاس ایک وفد مسلمانوں کے مصر آنے کا مقصد معلوم کرنے کے لئے بھیجا اور مسلمانوں سے بھی ایک وفد کا مطالبہ کیا تو عمرو بن العاصؓ نے جو اس وقت اسلامی فوج کے سپہ سالار تھے دس آدمیوں کا ایک وفد مقوقس کے پاس بھیجا جن میں عبادہ بن صامتؓ بھی تھے حضرت عبادہ بن صامتؓ لے جے قد کے تھے اور نہایت کالے تھے حضرت عمرو بن العاصؓ نے حکم دیا کہ وہی مقوقس سے بات کریں گے جب وفد مقوقس کے پاس پہنچا اور حضرت عبادہؓ بات کے لئے آگے بڑھے تو مقوقس کالے ہونے کی وجہ سے ان سے ڈر گیا اور کہا کہ اس کالے کو ہم سے دور کرو اور دوسرے کو مجھ سے گفتگو کے لئے آگے کر دو وفد کے سارے لوگوں نے کہا کہ یہ کالا ہم میں رائے اور علم کے اعتبار سے سب سے افضل ہے، یہ ہمارے سردار ہیں، ہم میں سب سے بہتر اور مقدم ہیں، ہم سب ان کی رائے اور قول کی طرف رجوع کرتے ہیں، ہمارے امیر نے انہیں کو امیر بنایا ہے اور ہمیں حکم دیا ہے کہ ہم انکے قول و رائے کی مخالفت نہ کریں، تو اس نے کہا کہ تم لوگ کیسے راضی ہو گئے کہ یہ کالا تم میں سب سے افضل ہو؟ اسے تو تم لوگوں سے کتر ہونا چاہیے مسلمانوں نے کہا ہرگز نہیں وہ اگر چہ کالے ہیں لیکن مقام و مرتبہ میں عمل و عقل میں اور رای میں ہم سب سے بہتر ہیں، ہم لوگوں میں کالا ہونا معیوب نہیں ہے، پھر مقوقس نے حضرت عبادہؓ سے کہا: ”اے کالے آگے بڑھو اور مجھ سے نرمی سے بات کرو اگر تمہاری بات سخت ہوگی تو میں اور بھی زیادہ ڈر جاؤں گا حضرت عبادہؓ نے دیکھا کہ وہ کالے پن سے ڈر رہا ہے تو مزید خوفزدہ کرنے کیلئے اس سے کہا کہ ہماری فوج میں ایک ہزار ہم سے بھی زیادہ کالے ہیں“

کتنی انوکھی ہے اسلامی تہذیب اور اس نے انسانیت کو کس قدر بلند کیا ہے، پہلے تمام لوگ حتیٰ کہ بیسیوں

صدی کے مہذب لوگ بھی کالے ہونے کو عیب و عار سمجھتے تھے اور کالے کو گوروں کے زمرہ میں شمار کئے جانے کا اہل نہیں سمجھتے تھے تو وہ ان گوروں سے آگے کیسے بڑھ سکتا ہے؟ ان کی قیادت کیسا کر سکتا ہے؟ پھر اسلامی تہذیب آئی اور اس نے ان تمام ظالمانہ و جاہلانہ معیاروں کا خاتمہ کیا اور ان باتوں کو احمقانہ قرار دیا، اور اس نے علم، عقل رائے اور شجاعت و بہادری کی بنیاد پر کالوں کو گوروں سے آگے بڑھا دیا حضرت عبادہ بن صامتؓ بھی انہیں کالوں میں سے ایک تھے جن کو اسلامی تہذیب نے سپادت و قیادت کے مقام تک پہنچا دیا۔

عبدالملک بن مروان حج کے دنوں میں اعلان کر داتے تھے کہ لوگوں کو صرف اہل مکہ کے عالم فقیہ اور امام عطاء بن ابی رباح ہی فتوے دے سکتے ہیں حالانکہ عطاء کالے، کانے اور لنگڑے تھے، ان کی ناک چمکی ہوئی تھی، سر کے بال ہتکھریا لے تھے، کوئی انسان انہیں دیر تک نہیں دیکھ سکتا تھا، جب وہ اپنے علمی حلقہ میں ہزاروں شاگردوں کے درمیان بیٹھے ہوتے تو ایسا مظلوم ہوتا کہ گویا وہ روٹی کے کھیت میں کالا کوا ہیں، اسی کالے، کانے، چمکی ناک والے کو ہماری اسلامی تہذیب نے ایک ایسا امام بنا دیا تھا جن کی طرف لوگ فتوے میں رجوع کرتے تھے۔ اور ایک ایسا مدرسہ بنا دیا تھا جن کے ہاتھوں ہزاروں طلباء فارغ ہوتے تھے۔ اور وہ ان شاگردوں کے نزدیک نہایت قابل تعظیم و تکریم اور محبت و اہمیت والے سمجھے جاتے تھے، ہماری اسلامی تہذیب میں علم و ادب کے میدان میں لائق اعزاز و شرف ایسے کالے ہی تھے ان کی کھال کی سیاہی ایسے ادبا ہونے سے مانع نہیں تھی جو خلفاء کے ہم نشین ہوں جیسا شاعر نسیب اور نہ ایسے فقہا ہونے سے مانع تھی جو فقہ اسلامی کے معتبر مراجع و مصادر تالیف کرتے ہوں، جیسا عثمان بن علی الزبیلی فقہ حنفی میں ”الکنز“ کے شارح اور حافظ جمال الدین ابو محمد عبداللہ بن یوسف زبیلی ”نصب الراية“ کے مؤلف یہ دونوں کے دونوں کالے تھے اور ملک حبشہ کے مشہور شہر زیلع کے رہنے والے تھے، کالے غلام کا نور اشیدی سے کون پڑھا لکھا ناوائف ہوگا جنہوں نے چوتھی صدی ہجری میں مصر پر حکومت کی اور یہ وہی ہیں جنہیں متقی نے اپنی مدح و بھجوں کی میں زندہ جاوید بنا دیا۔

خلاصہ کلام یہ کہ اسلامی تہذیب کالے اور گوروں کے مابین کوئی نسلی امتیاز و تفریق نہیں کرتی اور نہ اس میں کالوں کی کوئی ایسی خاص سوسائٹیاں ہیں جن میں ان کے ساتھ گورے نہیں رہ سکتے اور نہ ان کے ساتھ کسی طرح کا ظلم ہوتا ہے، جس کی وجہ سے وہ لوگوں کی نگاہ میں معمولی و حقیر ہوں اور قابل اعتنا نہ سمجھے جاتے ہوں، اسلامی تہذیب ایسی انسانی تہذیب ہے جو تمام لوگوں کو حق و انصاف کی نگاہ سے دیکھتی ہے۔ اور کالوں و گوروں کو ان کے اچھے و برے اعمال کے اعتبار سے اہمیت دیتی ہے۔ فمن يعمل مثقال ذرة خیرا یرہ ومن يعمل مثقال ذرة شرا یرہ

آیت میں کالے گورے کو کوئی فرق نہیں کیا گیا ہے اہمیت عمل کو دی گئی ہے، اس طرح کی باتیں پچاس سال سے عجیب و غریب سمجھی جا رہی تھیں لیکن یہ بدعات میں سے ہے کہ کالے اور گورے کے مابین تفریق و امتیاز ایک ایسا غیر انسانی

عمل ہے جسے کوئی بھی ترقی یافتہ تہذیب قبول نہیں کر سکتی اور اسلامی تہذیب میں تو اس امتیاز و تفریق کا تصور بھی نہیں کیا جاسکتا ہے کیونکہ یہی تہذیب لوگوں میں الفت و محبت، اخوت و مساوات اور بھائی چارگی و ملنساری کو عام کرنے میں سب سے زیادہ مشہور و معروف ہے لیکن جس دن سے اقوام متحدہ کا قیام عمل میں آیا اور انسان حقوق کے عہد و پیمانہ کا اعلان کیا گیا اسی دن سے اس موضوع کی ضرورت محسوس ہوئی خاص کر جب میں نے جنوبی افریقہ کے نسلی امتیاز کے بارے میں تکلیف دہ باتیں سنی اور دیکھیں اور کینیا میں خونخوار استعماری جرائم کے بارے میں سنا اور امریکا کے کالے اور گوروں کے حالات سے آگاہ ہوا تو حیرت کی انتہا نہ رہی۔

عجیب و غریب بات ہے کہ جنوبی افریقہ کے حکام جو نسلی امتیاز و تفریق کے طبردار ہیں اور کینیا کے حصیوں کے ساتھ سیاسی اور اقتصادی طور پر جبر و تشدد اور ظلم و ستم کا معاملہ کرتے ہیں اور امریکا کے حصیوں کو سخت سے سخت ترین آزمائشوں اور ناقابل برداشت مصیبتوں میں مبتلا کرتے ہیں وہ مشرقی نہیں ہیں کہ ان پر رجعت پسندی، تاخر و تحلف اور غیر انسانی عمل کا الزام لگایا جاتا جیسا کہ اہل مغرب کا اہل مشرق پر طرح طرح کے الزامات لگانے کا شیوہ رہا ہے ایسا کرنے والی اقوام متحدہ کی ترقی یافتہ سب سے بڑی حکومتیں ہیں چنانچہ امریکہ سب سے بڑی حکومت ہے جو اقوام متحدہ پر حاوی اور قابض ہے، انگلینڈ یورپ کی سب سے بڑی حکومت ہے جس کو اپنی جمہوریت پر فخر ہے اور جنوبی افریقہ میں اقوام متحدہ میں ان یورپین گورے حکام کی نمائندگی کرتی ہے جنہوں نے ان علاقوں کو استعمار بنایا ہے اور اسی کے نام سے بات کرنے لگے ہیں امریکہ کی جنوبی حکومتوں کا اقوام متحدہ کے حلقوں میں بڑا اونچا مقام ہے اور اس کی بات سنی جاتی ہے یہی وہ حکومتیں ہیں جو بیسیویں صدی میں سب سے گھناؤنے انسانی جرائم کی مرتکب ہیں اور دوسرے انسانوں کے ساتھ جبر و تشدد اور ظلم و ستم کا برتاؤ محض اس کے کالے ہونے کی وجہ سے روا سمجھتی ہیں۔

جنوبی افریقہ کی حکومت اس ہنگامے کے بعد بھی حقوق و واجبات اور امتیازات میں کالے اور گورے کے مابین تفریق و امتیاز پر مصر ہے جس کو ایشیا یا فریقی بلاک نے اقوام متحدہ میں برپا کیا تھا اور انگلینڈ مسلسل اجتماعی قتل و غارتگری کا بازار کینیا میں وہاں کے اصل باشندے ”ماوڈ“ کے ساتھ گرم کئے ہوئے ہے بلکہ اراضی کے اس قانون کے نفاذ پر مصر ہے جو ۱۹۱۵ء میں صادر ہوا تھا اس قانون کے تحت ۲۹ ہزار یورپین کو کینیا کی اراضی میں وہ حقوق حاصل ہوں گے جو چالیس لاکھ بچپن ہزار افریقیوں کو حاصل نہیں ہوں گے جو اپنے گھروں میں بے گھر کئے جا رہے ہیں حالانکہ وہی ملک کے اصل باشندے اور وہاں کے صاحب ثروت و دولت اور مالک ہیں۔

”سرائیوت“ جو کینیا کے ۱۹۰۰ء میں سب سے مندوب متعین کئے گئے تھے اپنی حکومت کے سیاسی بیان میں کہتے ہیں کہ: کینیا کے اندر گوروں کی زمین ہے اور اگر ہم اس میں گوروں کے مصالح کی غالبیت کا اعتراف نہ کریں تو یہ نفاق ہوگا، ہماری سیاست اور ہمارے قوانین کا بنیادی مقصد اور اساسی کردار یہ ہونا چاہیے کہ ہم گوروں کی آبادی

قائم کریں کینیا کے یورڈین حکام کا آج تک سیاسی مقصد یہ رہا ہے کہ کینیا کی پوری زمین گورے یورڈین کی ملکیت ہو جائے اور وہ وہاں کی پیداوار میں جس طرح چاہیں تصرف کریں“

وہاں کا عجیب و غریب قانون اراضی یہ ہے کہ حاکم کو کسی کو بھی زمین دینے کا اختیار ہے پانچ ہزار ایکڑ تک زمین ۹۹۹ سال کی مدت کے لئے اس کی دگنی قیمت میں دی جاسکتی ہے۔ ۱۹۲۵ء تک متوسط طور پر گورے پانچ سوا ایکڑ زمین کے مالک ہو گئے جبکہ اصل شہری (کالے) کے پاس صرف آٹھ ایکڑ زمین تھی کالے دہلی کو گوروں کی آبادی سے الگ رہنے کے لئے کالوں کے لئے کچھ ایسی مخصوص جگہوں کی تعیین کر دی گئی ہے جن سے تجاوز کرنے کا ان کو حق حاصل نہیں ہے اور جب گورے کالے مزدوروں کو ان کی معمولی مزدوری کی وجہ سے ان سے کام لینا چاہتے ہیں تو کالوں کے لئے ضروری ہوتا ہے کہ وہ گوروں کے کھیتوں میں کام ختم کرتے ہی اپنی جمونہڑیوں اور اپنے ان گھروں میں چلے جائیں جو گوروں کے علاقہ سے دور دراز نشیمنی علاقوں میں ہیں۔

امریکا میں بھی ایسی نہایت دہشت ناک والناک مثالیں ملتی ہیں نیویارک کے بندرگاہ پر جہاں آزادی کا اسٹیچو ہر آنے والے کا استقبال کرتا ہے اس کے نیچے تحریر ہے کہ ”تم اپنے تھکے ماندے ان فقراء مساکین کو ہمیں دے دو جو آزادی کے ساتھ سانس لینا چاہتے ہیں انہیں تم اپنے بھیڑ بھاڑ والے سمندر کے کناروں سے ہمارے پاس بھیج دو جن کا نہ کوئی ٹھکانا اور نہ وطن ہے، سنہرے گیٹ کے قریب اپنی مشعل کو بلند کئے ہوئے ہوں۔“

آزادی کے اس ملک میں جس کے سب سے بڑے بندرگاہ پر آزادی کا اسٹیچو قائم کیا گیا ہے جھٹیوں پر جبر و تشدد و ظلم و ستم کے پہاڑ ڈھائے جا رہے ہیں جو تاریخ انسانی کے سب سے گھناؤنے جرائم ہیں، ہم ان کی طرف غلط باتیں منسوب کر کے ان کے ساتھ کوئی زیادتی نہیں کر رہے ہیں بلکہ اس حقیقت کا اعتراف وہ خود کرتے ہیں۔

جس میں بیزنز جو امریکی پارلیمنٹ کے رکن ہیں کہتے ہیں کہ کسی بھی ایسا کالے آدمی کو جس کے دل میں سیاسی مسادات کی خواہش ہو جنوب کے صوبوں میں کسی عمل کا حق نہیں ہے یہ ملک گوروں کی ملکیت ہے اور ضروری ہے کہ انہیں کی ملکیت رہے۔

جھٹیوں کے ساتھ جبر و تشدد و ظلم و ستم اور سفاکیت و بربریت کے مظاہرے مختلف اور متعدد میدانوں میں

ہوتے ہیں:

۱۔ ثقافتی میدان: امریکا کے بیس صوبوں میں جھٹیوں کو کسی ایک اسکول میں بھی گوروں کے ساتھ تعلیم حاصل کرنے کی اجازت نہیں ہوتی ہے صوبہ میسیسی کے قانون دفعہ ۲۰۷ء میں صراحت ہے کہ تعلیم و تربیت کے میدان میں گورے بچوں کو کالے بچوں سے الگ رکھا جائے لہذا دونوں کے لئے الگ الگ اسکول ہیں۔ صوبہ ”فلوریڈا“ کے قوانین میں ہے:

جھشیوں کے بچوں کی اسکولی کتاب گوروں کے بچوں کی کتابوں سے الگ ہوں۔

۲۔ شادی کے میدان میں:

تقریباً تمام صوبوں میں کسی گوری لڑکی کی شادی کسی کالے سے یا اس کے برعکس ممنوع ہے بعض صوبوں کے قوانین میں (جیسے صوبہ میسوری) صراحت ہے کہ اگر ایسی شادی ہو بھی گئی ہو تو غیر قانونی قرار دی جائے گی بلکہ گورے کی کسی ایسے شخص سے شادی بھی غیر قانونی قرار دی جائے گی جس کے رگوں میں کسی جھشی کا خون دوڑ رہا ہو۔

۳۔ عمل کے میدان میں:

بعض صوبوں کے قوانین میں ہے کہ جھشی مزدوروں کو گورے مزدوروں کے ساتھ کارخانوں میں ایک سطح پر قیام کی اجازت نہیں دی جائے گی جھشیوں کو اس کی بھی اجازت نہیں ہوگی کہ وہ ان دروازوں سے نکلیں یا داخل ہوں جن سے گورے نکلتے اور داخل ہوتے ہیں۔

۴۔ اجتماعی میدان میں:

قانوناً چودہ صوبوں میں گورے پھنجروں کو ٹرین میں کالوں سے الگ رکھا جاتا ہے ٹرینوں میں اور بسوں میں کاموں کے لئے خاص بوگیاں اور سیٹیں لگائی جاتی ہیں، ٹیلیفون بوتھوں حتیٰ کہ اسپتالوں میں بھی ان کے ساتھ یہی معاملہ کیا جاتا ہے اس طرح دماغی اور عقلی بیماریوں میں بھی گورے اور کالے پاگل میں فرق کیا جاتا ہے اور ان سب سے زیادہ حیرت و تعجب کی بات یہ ہے کہ ۱۹۴۷ء میں کتوں کے قبرستان کے مالک نے اعتراض کیا کہ وہ اپنے قبرستان میں جھشیوں کے کتوں کو دفن نہیں کرے گا اس لئے کہ اس کے گورے کسٹروں کو تکلیف ہوتی ہے کہ ان کے ناز و نعم میں پلے ہوئے کتوں کو مرنے کے بعد کالوں کے کتوں کے برابر کر دیا جائے۔

اکثر امریکی اس شرمناک صورتحال سے معذرت پیش کرتے ہوئے کہتے ہیں جنوبی صوبوں میں جو شمالی صوبوں سے کم مہذب ہے جھشیوں میں گوروں سے کراہت و نفرت شدت سے پائی جاتی ہے لیکن واقعی صورتحال اس معذرت کی تکذیب کرتی ہے شمال کے تمام بڑا شہروں میں جھشیوں کی بھاری اکثریت ہے جو گندے محلوں میں گھری ہوئی ہے جن کی ٹوٹی پھوٹی لکڑیوں کے گھر ہوتے ہیں۔ جن میں چوہے بکڑی کھیلتے ہیں اور ان میں اکثر آگ لگتی رہتی ہے واشنگٹن میں ”ہارلم“ نامی محلہ میں ایک گھر میں وہ جھشی رہتے ہیں ایک امریکی اخبار کا کہنا ہے کہ اگر ہم محلہ ”ہارلم“ کی کھنی آبادی کے اعتبار سے کوئی اصول بنالیں اور اسے امریکا کے تمام صوبوں پر تطبیق دیں تو ہم آسانی سے پورے امریکا کو نیویارک کے نصف حصے میں جمع کر سکتے ہیں۔

واشنگٹن میں وائٹ ہاؤس کے سامنے منکولن کے خوبصورت یادگار مجسمہ کے سامنے ایک نہایت گندہ محلہ آباد ہے جس میں ڈھائی لاکھ جھشی (یعنی راجدہانی کی آبادی کا چوتھائی حصہ) جانوروں کی طرح رہتے ہیں راجدہانی میں

جھیوں کیلئے ان ہٹلوں، کینٹینوں، اسکولوں اور اسپتالوں حتیٰ کہ ان جگہوں میں داخل ہونا ممنوع ہے جو گوروں کے لئے خاص ہیں، ”پناما“ کا ایک حبشی دانشمن میں کیتھولک گرجا گھر میں داخل ہوا اور اپنی نماز و دعا میں مشغول ہو گیا۔ اسکے پاس آکر پادری نے اس کو ایک پرچی دی جس میں حبشی کیتھولک گرجا گھر کا پتہ لکھا ہوا تھا جب پادری سے اس کے بارے میں پوچھا گیا تو اس نے جواب دیا کہ شہر میں جھیوں کیلئے خاص گرجے ہیں یہ کالا اس میں عبادت کر سکتا ہے۔ ایک طرف تو ان جھیوں کے ساتھ جبر و تشدد و ظلم و ستم اور جاہلانہ تعصب کا معاملہ ہے دوسری طرف وہ اس تعلیم کو عام کرتے ہیں کہ عیسیٰ علیہ السلام پوری انسانیت کے لئے ہیں اس ذلت و رسوائی، اس اختقار و تفتیق کے ساتھ فقر و مرض اور تنگی و پریشانی کی فضا میں ڈیڑھ کروڑ حبشی (یعنی پوری ریاستہائے متحدہ امریکہ کی آبادی کا دسواں حصہ) سانس لے رہے ہیں جن کی قیادت و سیاست ام متحدہ کر رہی ہے اور جو نڈا لگا رہی ہے کہ اس کا پیغام قوموں اور امتوں کے لئے آزادی و امن و آشتی کا پیغام ہے۔

یہاں مناسب معلوم ہوتا ہے کہ ”ہاری ہیلوڈ“ امریکی نے اپنی کتاب ”تحریر الزنوج“ میں اس آزادی کی حقیقت کے بارے میں جو لکھا ہے اس کو پیش کر دیا جائے۔

اس میں کوئی شک نہیں کہ رنگ و نسل کو کسی بھی ملک میں باہتسا جنوبی افریقہ تو قوموں کے غلام بنانے کا ذریعہ نہیں بنایا گیا جیسا کہ ان ملکوں میں غلامی دور اس اعتبار سے ختم ہو گیا کہ اب غلاموں پر ملکیت حاصل نہیں ہوتی لیکن طبقاتی نظام کے اعتبار سے ابھی بھی غلامی باقی ہے آج کل مقصود کالوں کو گوروں کے مراکز سے ادنیٰ معمولی درجہ کے مراکز میں باقی رکھنا ہے اور اس کے لئے مختلف طریقے اختیار کئے جاتے ہیں، کبھی حکومت کے بجائے عوامی قتل و پھانسی کے ذریعہ اور کبھی ظالمانہ و جاہلانہ قانونی کارروائیوں کے ذریعہ اور کبھی بے بنیاد عادات و تقالید کی بنا پر۔ ماہر اقتصادیات ”کلنور بیولو“ کہتے ہیں:

”اس میں کوئی شک نہیں کہ شمال کے وہ صنعت و حرفت والے جو خانہ جنگی کے عہد میں فدائی حکومت پر قابض تھے ان کو صحیح معنوں میں حبشی قوم کی آزادی سے کوئی دلچسپی نہیں تھی بلکہ ان کی تمام تر کوشش یہ تھی کہ حبشی قوم کے آخری درجہ استقلال میں جنوب کے غلاموں کے مالکان کے قائم ہو جائیں حتیٰ یہ ہے کہ وہ طریقہ کار جس کو جمہوری پارٹی اور فوج نے جمہوری ریاستوں میں اختیار کیا درحقیقت حبشی قوم کو نئے سرے سے اپنے تابع کرنے کا ان کے سابق مالکان کے ساتھ ایک عہد تھا۔“

وہ مزید کہتے ہیں: ”نسلی تعصب کا زہر ملک کے طول و عرض میں پھیل چکا ہے اور امریکی زندگی کے تمام شعبوں میں سرایت کر چکا ہے حتیٰ کہ امریکی گورے عوام حبشی قوم یا دوسری اور استخفاف و اختقار کی تعبیر گڑھنے کے عادی ہو چکے ہیں۔“

”جاک لیٹ اور لی مورٹھر“ کہتے ہیں کہ: ”پوری دنیا میں مشہور ہو چکا ہے کہ امریکا کا شہار آزادی کا مجسمہ ہے اسلئے ضروری ہے کہ ہم ہر امریکا آنے والے یا اس میں پناہ لینے والے کا استقبال کریں اگرچہ وہ ظلم و ستم اور جبر و تشدد سے راہ فرار اختیار کر کے آیا ہو ایسا لگتا ہے کہ جس دن اس میں آزادی کا مجسمہ نصب کیا گیا اس دن سے آزادی کا معنی مکمل طور پر ختم ہو گیا۔“

۱۹۴۶ء میں ایک حبشی اور اس کی ماں ”کولمبیا“ میں ایک ریڈیو کی اصلاح و مرمت کرنے والی دکان پر اپنے ریڈیو کی درستگی کے لئے گئے اصلاح کی قیمت ادا کرنے کے بعد انہیں محسوس ہوا کہ ریڈیو درست نہیں ہوا ہے۔ ابھی بھی خراب ہی ہے ماں نے کہا کہ تیرہ ڈالر میں ادا کر چکی ہوں لیکن ریڈیو ابھی بھی خراب ہی ہے۔ دکاندار نے دونوں کو دکان سے دھکا دیا اور اس کی کسی خادمہ نے حبشی کی ماں کو پیڑ سے ایسا مارا کہ وہ منہ کے بل گر گئی حبشی بہت غصہ ہوا اور اس نے اس کو زمین پر پٹخ دیا یہ دیکھ کر پڑوسی دکاندار نے عوام سے چیخ مچا کر کہا اس خبیث کو قتل کر دو عوام وہاں جمع ہو گئی اور کہا کہ ہم دونوں سے قصاص لیں گے۔ امریکا میں حبشیوں سے قصاص لینے کا مطلب پر بغیر کسی محاکمہ کے سردھڑ سے جدا کرنا ہے اخیر میں ان دونوں کو جیل خانہ پہنچا دیا گیا۔ لیکن عوام اس سے راضی نہیں ہوئی بلکہ نہایت تیزی سے حبشیوں کے حملہ کی طرف ان دونوں سے انتقام لینے لگی اور پولیس والوں نے اس مصیبت زدہ حملہ کا محاصرہ کیا اور حبشیوں کو ان کے گھروں اور دکانوں سے نکالا ان کو جلا دیا اور ان پر گولیاں چلائیں جس کے نتیجہ میں بہت سے ہلاک ہو گئے اور بہت سے زخمی ہوئے یہ سارا کچھ محض اس لئے ہوا کہ اس حبشی عورت نے دکاندار سے شکایت کی کہ اجرت ادا کرنے کے بعد ریڈیو خراب ہی ہے یہ ان کی تہذیب کی مثال ہے۔

اس کے مقابلہ میں اسلامی عہد کا ایک واقعہ ملاحظہ کریں ۱۰۰ھ میں ایک کالی ہاندی نے جس کا نام فرتو نہ تھا امیر المومنین حضرت عمر بن عبدالعزیز سے شکایت کی کہ اس کی دیوار بہت چھوٹی ہے چور اس سے گھس کر اس کی مرغیاں چراتے ہیں۔ حضرت عمر بن عبدالعزیز نے فوراً اس ہاندی کو جواب دیا کہ میں نے مصر کے گورنر کو تمہاری دیوار کی درستگی اور گھر محفوظ کرنے کا حکم دے دیا ہے۔ اور انہوں نے گورنر مصر ایوب بن شریبل کو لکھا کہ تم میرے خط کو پاتے ہی خود فرتو نہ کے گھر جاؤ اور اس کی دیوار درست کر کے اس کے گھر کو محفوظ کر دو والی مصر نے خود اس کے گھر کا پتہ لگایا اور اسکو بتایا کہ امیر المومنین نے تمہارے بارے میں یہ حکم دیا ہے اور اس کے گھر کو محفوظ کر دیا ہماری تہذیب کی یہ ایک مثال ہے اس لئے اسلام آسانی قانون و مذہب ہے جو دنیا کے تمام انسانوں کو یکساں حق دیتا ہے اگر کوئی فرق کیا جاتا ہے تو وہ اچھے اور برے کردار کی بنا پر۔

(بحوالہ تعمیر حیات اٹلیا)

